

QORTI TAL-MAGISTRATI (MALTA)

MAGISTRAT

DR RACHEL MONTEBELLO B.A. LL.D.

Rikors Numru: 8/2019 RM

No Deposit Cars Ltd (C-85780)

-Vs-

Marin Minev

Illum, 22 ta' Ottubru 2019

Il-Qorti,

Rat ir-rikors tas-socjeta' attrici pprezentat nhar il-11 ta' Jannar 2019 fejn talbet lil din il-Qorti tikkundanna lill-konvenut ihallasha s-somma ta' ghaxart'elef, tlett mija u sittin ewro (€10,360.00) oltre l-interessi sad-data effettiva tal-hlas, liema ammont hu rapprezentanti hlas tal-bilanc dovut fuq il-prezz tal-vettura targata AQZ 818 u dan skont il-Hire and Purchase Agreement datat l-31 ta' Lulju 2018 bejn il-partijiet (hawn anness).

Bl-ispejjez kontra l-konvenut, inkluz tal-mandat ta' sekwestru, li minn issa ngunt ghas-subizzjoni.

Rat li l-konvenut gie notifikat bir-Rikors promotur u bl-avviz tas-smigh tal-kawza, permezz tal-affissjoni u pubblikazzjoni a tenur tal-Artikolu 187(3) tal-Kapitolu 12 tal-Ligijiet ta' Malta¹;

Rat illi bl-applikazzjoni tad-dispozizzjonijiet tal-Artikolu 187(3) tal-Kap. 12, il-konvenut gie notifikat fit-tielet jum utili wara d-data tal-ahhar pubblikazzjoni, liema pubblikazzjoni tal-ahhar, f'dan il-kaz, saret fid-9 ta' Settembru 2019;

Rat illi l-konvenut baqa' ma deherx quddiem il-Qorti biex jikkontesta l-kawza u lanqas ma pprezenta ebda risposta in linea ta' kontestazzjoni;

Rat illi fis-seduta tat-8 ta' Ottubru 2019 l-avukat difensur tas-socjeta` attrici ipprezenta kapitolu ghas-subizzjoni tal-konvenut.

Rat ukoll illi fis-seduta tat-22 ta' Ottubru 2019, il-konvenut wara li gie msejjah diversi drabi, naqas milli jidher biex iwiegeb ghall-kapitolu ghas-subizzjoni tieghu;

Semghet ix-xhieda ta' Luke Milton in rapprezentanza tas-socjeta` attrici waqt l-udjenza tat-22 ta' Ottubru 2019;

Rat illi waqt l-istess udjenza tat-22 ta' Ottubru 2019, l-avukat difensur tas-socjeta` attrici ddikjara li l-istess socjeta` attrici ma ghandhiex iktar provi xi tressaq u talab ukoll illi l-kawza tithalla ghas-sentenza;

Rat il-provi u d-dokumenti kollha inkluzja n-nota pprezentata mis-socjeta` attrici fis-17 ta' Ottubru 2019;

Rat l-atti kollha;

¹ Vide fol. 30 *tergo*, 31,32 kif ukoll fol. 36 *et seq.*.

Rat illi fl-udjenza tat-22 ta' Ottubru 2019 il-kawza giet posposta ghas-sentenza;

Ikkunsidrat;

Illi b'din l-azzjoni is-socjeta` attrici qiegħda titlob il-hlas ta' somma rapprezentanti l-bilanc dovut fuq il-prezz tal-vettura bin-numru tar-registrazzjoni AQZ-818 li giet konsenjata lill-konvenut taht titolu ta' *hire purchase* skont ftehim datat 31 ta' Lulju 2018².

Illi fis-seduta tat-22 ta' Ottubru 2019, il-konvenut wara li gie msejjah diversi drabi, naqas milli jidher għas-subizzjoni.

Illi skont kif jirrizulta mid-dispozzjonijiet tal-Artikolu 702 *et seq.* tal-Kapitolu 12 tal-Ligijiet ta' Malta, u skont kif jinsab ukoll pacifikament ritenut fil-gurisprudenza tal-Qrati tagħna³, in-nuqqas mingħajr raguni valida tas-subent li jidher u jwiegeb għall-kapitoli tas-subizzjoni - li del resto huma intizi biex jagħmlu prova tad-domanda attrici - jitqies bhala prezunta konfessjoni. Madanakollu, billi s-subizzjoni hija biss wahda mill-mezzi ta' prova ta' fatt li tista' tingieb in sostenn tat-talba attrici, huwa wkoll risaput⁴ li din il-prova wahedha mhux necessarjament bizzejjed biex tissodisfa l-piz tal-prova inkombenti fuq l-attur għas-success tal-pretensjoni tieghu. Jingħad ukoll illi l-gudikant m'huwix marbut f'kull kaz bil-konfessjoni li tista' tirrizulta min-nuqqas li jitwiegbu l-kapitoli tas-subizzjoni, jekk din tikkuntrasta ma' provi ohrajn li jirrizultaw mill-atti processwali, u dan in omagg għall-principju *actor non probante reus absolvitur*.

² Anness mar-Rikors promotur, a fol 2 *et seq.*

³ Ara **Leonard Incorvaja vs Manwel Camilleri et** – deciza mil-Qorti tal-Appell (Sede Inferjuri) fl-4 ta' Gunju 2018.

⁴ Ara in propositu **Tabib Dr Antonio Zammit et vs Francesco Pace et** – deciza mill-Prim'Awla tal-Qorti Civili fit-28 ta' Gunju 1952.

Kif inqtal in propositu mill-Qorti tal-Appell fis-sentenza fl-ismijiet **James Trapani et v. Vincent Cilia**⁵, bin-nuqqas tal-konvenut li jwiegeb ghall-kapitoli, dawn “... .. *jitqiesu konfessati pero` dan ma jfissirx li l-Qorti kienet obbligata toqghod fuq dik il-prezunta ammissjoni. Dik il-prova kellha tigi evalwata u meqjusa flimkien ma’ kull prova ohra li sa dak l-istadju setghet kienet diga` prodotta quddiem il-Qorti.*”

Ikkunsidrat;

Illi fil-kaz odjern, oltre ghas-subizzjoni tal-konvenuta, il-kumpannija attrici ressqet kopja tal-ftehim ta’ *hire-purchase* datat 31 ta’ Lulju 2018 li permezz tieghu l-konvenut intrabat illi jhallas il-prezz ta’ €11,100 permezz ta’ pagamenti mensili fis-somma ta’ €185 li kellhom jithallsu fl-ahhar gurnata ta’ kull xahar, kif ukoll ipprezentat kopji tal-kambjali illi gew konsenjati lilha mill-konvenut ghall-hlas ta’ kull pagament li jaghlaq skont kif miftiehem fil-ftehim in kwistjoni⁶.

Illi x-xhud Luke Milton, li xehed in rappresentanza tas-socjeta` attrici fl-udjenza tat-22 ta’ Ottubru 2019, il-konvenut baqa’ ma hallasx il-pagamenti mensili dovuti skont il-ftehim bil-konsegwenza illi hija dovuta s-somma ta’ €10,360.

Ikkunsidrat;

Il-Qorti fehmet illi din m’hijiex azzjoni *cambiaria* ghaliex evidentement, is-socjeta` attrici ma mxietx skont id-dispozizzjonijiet tal-Artikolu 253(e) tal-Kap. 12. Effettivament, jigi osservat illi bosta mill-kambjali konsenjati mill-konvenut, debitament esebiti in atti, ghadhom sal-lum mhux maghluqa. Jirrizulta minflok, illi l-azzjoni odjerna ghall-hlas tal-ammont bilancjali dovut

⁵ Cit. 2357/1996, deciza 28 ta’ April 2000.

⁶ Nota tas-17 ta’ Ottubru 2019, Dok. A.

fuq il-vettura, tinsab imsejsa fuq il-klawsola 7.1 tal-ftehim tal-31 ta' Lulju 2018, liema klawsola jaghti jedd lis-sid, ossia s-socjeta` attrici illi jitlob il-hlas immedjat tal-bilanc dovut fuq il-prezz tal-vettura f'kaz *inter alia* ta' "*default on the punctual payment of any one (1) instalment by the Hirer, whether consecutive or not, and whether or not the Hirer is called upon by the Owner by any means to affect [sic. effect] payment.*"

Kif afferma Luke Milton fix-xhieda tieghu, il-konvenut baqa' ma hallasx il-pagamenti minnu dovuti skont il-ftehim, u konsegwentement jirrizulta illi kien hemm morozita` li, bl-applikazzjoni tal-klawsola 7.1 tal-ftehim, taghti lok ghall-jedd ghall-hlas tal-bilanc dovut fuq il-prezz tal-vettura konsenjata lill-konvenut.

Ghaldaqstant, anke tenut kont tal-fatt illi ma jirrizultax illi s-socjeta` attrici pprocediet biex titlob ir-restituzzjoni immedjata tal-pussess tal-vettura, skont kif del resto kellha l-jedd li taghmel bis-sahha tal-klawsola bin-numru 7.2 tal-ftehim, ghaliex ghazlet, minflok, li titlob il-hlas tal-bilanc tal-prezz, il-Qorti tqis illi t-talba tal-istess socjeta` attrici hija gustifikata.

F'kull kaz, il-Qorti ma ghandha ebda diffikolta` illi tqis illi f'dan il-kaz, in-nuqqas tal-konvenut li jwiegeb ghall-kaptiolu ghas-subizzjoni, ipprovoka il-konfessjoni tieghu u b'applikazzjoni tal-Artikolu 702(3) tal-Kapitolu 12 tal-Ligijiet ta' Malta, tqis li l-kapitolu gie debitament mistqarr u accettat mill-istess konvenut. Billi din il-konfessjoni ma hijiex kontradetta minn xi provi ohrajn, il-Qorti ssib illi t-talba tas-socjeta` attrici ghall-hlas tas-somma mitluba, giet debitament ippruvata bis-subizzjoni tal-konvenut, u konsegwentement, timmerita li tigi akkolta.

Ikkunsidrat ulterjorment;

Kwantu għall-imghax, billi ma jirrizultax illi l-obbligazzjoni hija wahda kummercjali anke għaliex kif diga` nghad, l-azzjoni odjerna m'hijiex wahda ta' natura kambjarja, dan għandu jibda jiddekorri mid-data tal-ewwel interpellazzjoni ufficjali li saret lill-konvenut a tenur tal-Artikolu 1141(2) tal-Kodici Civili. Izda, f'dan il-kaz, billi ma giet esebita l-ebda interpellazzjoni ufficjali, il-Qorti tqis illi l-konvenut gie interpellat ufficjalment għall-ewwel darba għall-hlas tal-ammont mertu ta' din il-kawza bil-prezentata tar-rikors promotur fil-11 ta' Jannar 2019.

Decide

Għal dawn il-motivi l-Qorti taqta' u tiddeciedi billi tilqa' t-talba tas-socjeta` attrici No Deposit Cars Limited u tikkundanna lill-konvenut Marin Minev sabiex ihallas lill-istess socjeta` attrici s-somma ta' għaxart elef, tliet mija u sittin Ewro (€10,360) rapprezentanti hlas tal-bilanc dovut fuq il-prezz tal-vettura targata AQZ-818 għar-ragunijiet imsemmijin fir-Rikors promotur, bl-imghax mill-11 ta' Jannar 2019, u bl-ispejjez kontra l-istess konvenut.

**Dr. Rachel Montebello
Magistrat**

**Graziella Attard
Deputat Registratur**